

శ్రీ ర సు.

587

శ్రీకృష్ణపరమగురుభ్యోనమః.

772

శ్రీవేలుగొటి

సవజ్ఞకుమారయాచేంద్రభూపాల

విరచితంజైన

నిర్గుణవాదనిరాకరణము.

అనుతత్త్వగ్రంథము.

చేదలవాడ, సుందరరామశాస్త్రివారి

శారవాంబావిలాసముద్రాక్షరశాలయందు

ముద్రింపబడియె.

౧౮౮౯ సం ॥

తండ్రియ్య

చెన్నపురి.

98

—॥ నిర్గుణవాదనిరాకరణము. *—

భూమిక.

నేను వ్రాసిన మనస్సాత్మ్యము అను తత్త్వ గ్రంథములో “సర్వశక్తులు గల జగత్కారణమైన దైవము కలదు” అనుసారాంశ మేర్పడినందు వలన స్వభావ వాదులైన నాస్తికమతస్థుల మతములు ఖండింప వలసిన యావశ్యక మేర్పడి “నాస్తిక ధ్యాంతభాస్కరము” అనుగ్రంథమును రచించినాడను.

ఇప్పుడు “బ్రహ్మము కలదు అయితే అదినిగుణము” అని చెప్పెడు మతములలో నుండు విరోధములు దెలుపుచు “జ్ఞానేచ్ఛా క్రియాది సర్వశక్తులు గలవాడు బ్రహ్మము” అని వ్రాయవలసినయగత్యము గలిగి “నిగుణవాద నిరాకరణము” అను నీ గ్రంథము. శ్రీ, వెలుగోటి బంగారు యాచేంద్ర భూపాల కుమారుండను సర్వజ్ఞకుమార యాచేంద్రాభిధానుండను నగు నేను వ్రాయబూను కొన్నవాడను.

మంగళశ్లోకము.

నమః పురస్తా దథ పృథ్వీతస్తే నమోస్తుతే సర్వత ఏవ సర్వ ।
అనంత వీర్యామిత విక్రమస్త్యం సర్వం సమాప్తోషి తతోసి సర్వః ॥
అని భగవద్గీతలలోనిది. ఇందుకు అర్థము. ఓశ్రీకృష్ణా ముందరనున్న వెనుక నున్న సర్వదిక్కుల యందును నీకు నమస్కారము. అమితసామర్థ్యము పరాక్రమము గల నీవు, సమస్తమును లేస్సగా వ్యాపించి యున్నావు. అందువలన సర్వస్వరూపుడవైతివి. అనిభావము. ఇట్లు సర్వశక్తిస్వరూపుడు సర్వవ్యాప్తుడు గానుండు జగత్కారణ బ్రహ్మ

మునుగొందఱుమతస్థులు నిగూఢ మని చెప్పుచున్నారు. ప్రపంచములో నింతకన్న అధికము లేనిమాట మఱియొకటి కనుపడదు.

ఏలనంటే గుణములు లేని బ్రహ్మము గుణములతో జేరిన ప్రపంచమునకు గారణ మెట్లగును.

అయితే, శుక్తిరజత భ్రాంతివలె బ్రహ్మము ప్రపంచమునకు వివతోపాదాన కారణమని వారు చెప్పుచున్నారు. అప్పటికి బ్రహ్మమునకు భ్రమ యొప్పవలెను. భ్రమయొప్పితే గుణము గలిగెను.

కొందఱు, ఘటమునకు కులాలునివలె ప్రపంచమునకు బ్రహ్మము నిమిత్తకారణమనియందురు. అపక్షములో నుపాదాన కారణమయిన ప్రధానము అను వత్సవంతరమును ఒప్పవలెను. అప్పటికి ద్వైతము వచ్చును, కాబట్టి ప్రపంచమునకు బ్రహ్మము పరిణామ్యుపాదాన కారణ మనియే చెప్పవలయును. ఇందుకు భాగవతము, ౨ సూ-౦, ౫౭, ౧౩, శ్లో || ద్రవ్యంకమౌచ కాలశ్చ స్వభావోజీవవివచ । వాసుదేవాత్పరో బ్రహ్మక నత్వన్యోథోన్తీ తత్వతః || అనియున్నది. మఱియు విష్ణుపురాణము ౫ అం, ౧౮ అ, ౮౯ శ్లో || భూతాత్తా జేంద్రియాత్తావ ప్రధానాత్తా తథాభవాః । ఆత్తాచపరమాత్తాచ త్వమేకః పంచధాన్ధితః || అనియున్నది. ఇందువలన సర్వము బ్రహ్మపరిణామ మనియే చెప్పవలయును.

కావున గుణములతో జేరిన ప్రపంచమునకు గుణములతో జేరిన బ్రహ్మమే కారణము కావలయును.

అయితే, నిగూఢమనగా నేవిధమయిన గుణములులేనిది. ఇట్లేల నిగూఢవాదులు చెప్పుచున్నారంటే, బ్రహ్మము సజాతీయ విజాతీయ స్వగతభేదములు లేని దనియందు, వారిసిద్ధాంతమును బట్టి జగత్సృష్టిపాలనాదులకు హేతువులయిన సర్వశక్తి సంకల్ప క్రియా దయాదిగుణములకూడ, లేవని చెప్పుచున్నారు. సజాతీయ భేదమనగా

బ్రహ్మమునకు సమానజాతియైన చిత్తులు, విజాతీయ భేదమనగా బ్రహ్మమునకన్న భిన్నజాతియైనచిత్తు. స్వగత భేదమనగా బ్రహ్మమునందున్న సంకల్పాది గుణములు.

ఇట్టివి, బ్రహ్మమునకు లేవని చెప్పుచున్నారు.

అట్టినియుంటే భేదమును ఒప్పువలసి వచ్చుచున్నదని గుణసామాన్య భావము బ్రహ్మముని చెప్పుచున్నారు.

ఇట్టి నిగుణబ్రహ్మము జగత్కారణ మెట్లుగును. మఱియు నిట్టి పదార్థము లేనిదనియే చెప్ప వచ్చును.

ఏపదార్థమును గుణవిశిష్టము గానిదిలేదు. ఏపదార్థమును గుణాశ్రయముగా నుండునేగాని గుణాశ్రయముగాక యేదియు నుండజాలదు. ఎట్లనగా పృథివ్యస్త్రేణో వాయ్వాకాశములు గంధ తైత్త్యదాహకత్వ స్పృశక శబ్దాది గుణములు క్రమముగా లేక యుండవు. జీవేశ్వరులన్నచో కించిద్జ్ఞత్వ సర్వజ్ఞత్వాది గుణవిశిష్టులనియే వారు చెప్పుచున్నారు.

పరబ్రహ్మ మన్నచో సంకల్ప పూర్వక జగత్సృష్ట్యాది గుణములు లేకయే, జగత్కారణ మెట్లుగును. అయితే బ్రహ్మమునకు స్వసంకల్పము వలన జగత్సృష్ట్యాదులు గలుగలేదు. మాయా విద్యోపాధులచేత నవచ్చిన్నదై యీశ్వరత్వ జీవత్వాదులు గలిగినియామకనియమ్యాదిభావములు గలుగుచున్నవని చెప్పుచున్నారు.

సజాతీయ విజాతీయ స్వగత భేదములు బ్రహ్మమునకు లేవని చెప్పుచును, బైనజెప్పిన విజాతీయ భేదోపాధుల వలన బ్రహ్మమునకు నీశ్వరత్వ జీవత్వాదులు గలుగుచున్న వనుట, ఇది యెట్టి విరోధమోచూడును. అట్లయితే బ్రహ్మము సర్వోపాధి వినిర్ముక్తుడని వారు చెప్పేడుదానికి భంగము గలుగును.

అయితే యాబ్రహ్మమునుకు బైనజెప్పిన యుపాధులు వాస్తవ

ములు గావనియు రజ్జు సర్పభ్రాంతివలె అధ్యారోపితములనియు, నిందువలన బ్రహ్మము ప్రపంచమునకువివర్తోపాదాన కారణ మనియు జెప్పచున్నారు.

ఆ పక్షములలో భ్రమించువాడు, భ్రమాధార రజ్జువు, పూర్వము చూడబడిన సర్పము, భ్రమ జనక దోషము, ఇన్నిలేక భ్రమ గలుగదు. జగద్భ్రమ స్థలములలో గూడ, నిట్టిసామగ్రి యుండవలెను. ఇన్నియు నుంటే, విజాతీయభేదములు గలిగి ద్వైతము సిద్ధించును.

మఱియు బ్రహ్మమునందు బ్రహ్మమునకే భ్రమ గలిగినదంటే, అవ్యక్తమై నిగుణమైన బ్రహ్మమునకు తనయందేతనకు భ్రమయెట్లు గలుగును.

మఱియు ముందు ఉపాధి గలిగి అందు వలన వెనుకభ్రమ గలిగినదంటే, ఉపాధియను ద్విత్వీయపదార్థమునొప్పు వలయును. లేక భ్రమగలుగుటయే యుపాధియని యంటే, సత్యజ్ఞానానంద స్వరూపమని వారిచే జెప్పబడు బ్రహ్మమునకు భ్రమ యెట్లు గలిగె.

అయితే భ్రమ, చూయ వలన గలుగుచున్నది. మాయ మిథ్యా భూతంబుగాన, ద్వైతము రానేరదని చెప్పచున్నారు.

మిథ్యయనగా నసత్యమనియు, నందు వలన మాయాకార్యమయిన జగత్తు అసత్యమనియు వారే చెప్పచున్నారు. ఇందు వలననే “బ్రహ్మసత్యం జగన్నిత్యం” అనివారిసిద్ధాంతము. బ్రహ్మము సత్యమగుటచేత త్రైకాలికాబాధ్యత్వము చెప్పవలసినది. మాయావిద్యాయల సత్యములగుటచేత త్రైకాలికబాధ్యత్వము ఒప్పువలసి యున్నది. ఇట్టి సత్యప్రతిబంధియై వంధ్యాపుత్ర తుల్యమయిన మాయ, యెప్పుడును లేనిదే ఆయెనే, దీనివలన త్రికాలములయందు ఏకముగాను నిగుణముగాను నిర్విశేషముగాను నిర్వికారముగాను నద్వితీయముగాను నుండు సత్పదార్థమునకు, ఉపాధియెట్లు గలిగె - ఇది యిట్లుండనిండు.

భగవంతునిది బ్రహ్మగుణమా, లేక మనోగుణమా, బ్రహ్మగుణమంటే, బ్రహ్మము సగుణమగును, మనోగుణమంటే, మనస్సు అతత్త్వములలో జేరిన ప్రకృతియొక్క భేదముగాన, నట్టి మనస్సుకు భగవంతునిది, నిగుణమయిన యాత్మకు నీశ్వరత్వ జీవత్వాది బంధము లెట్లుగలిగె నని యడిగితే, ఉపాధిప్రయుక్తమయిన యీయవచ్చిన వాదము మీద నిట్టి యాక్షేపములు గలుగు ననికొందలు ప్రతిబింబ వాదము చేయుచున్నారు.

ఎట్లనగా అంతఃకరణమందు బ్రతిబింబించు బ్రహ్మప్రతిబింబమే, జీవుడనియు సుఖదుఃఖాది భోక్తృత్వయుజన్మాంతరంబులును, నాప్రతిబింబమునకే యనియు, బ్రహ్మాద్వితీయ జ్ఞానముచేత సంతఃకరణ నాశము గలుగుటే మోక్షమనియు జెప్పుచున్నారు.

ఇదిచూడగా, పులివాత తప్పించుకొనబోయి సింహము వాత బడెనన్న సామెతగా నున్నది యెట్లనగా;

అంతఃకరణ ప్రతిబింబమే జీవుడని చెప్పితే, అవిద్యా స్వరూపమయిన అంతఃకరణ మెక్కడిది. అంతఃకరణమంటే ద్వితీయవస్తువే ర్పడును. అది అవస్తువని యంటే లేనవస్తువునందు రూపములేని బ్రహ్మము ఎట్లు ప్రతిబింబించె - మంచిది ప్రతిబింబమునకు చైతన్యము లేక సుఖదుఃఖాదుల నెట్లునుభవించును - ప్రతిబింబము బ్రహ్మముకాదు గదా ? ఈయచేతన ప్రతిబింబమునకు బ్రహ్మాద్వితీయ జ్ఞానము గలుగుటయెట్లు.

ఇట్లు గలిగితే “బ్రహ్మభూయాయకల్పతే” అనుగీతావళన ప్రకారము ప్రతిబింబమా బ్రహ్మమయ్యేది.

లేదు ప్రతిబింబహేతువయిన బ్రహ్మమునకు మోక్షము గలుగుచున్నదని చెప్పితే, చేయవాడొకడు, దానిఫలము ననుభవించువాడు మఱియొకడు, అను సామెతయగును.

మంచిది - అద్దములో గాని, జలములో గాని, సూర్యుడు బింబించితే, ఉపాధివలనము వలన దోచు ప్రతిబింబవలనాదులు సూర్యునికి కలుగవలెను.

అట్లు గలుగునా? కలిగినట్లు మనకు జలమునందుండి పత్తి మింజుమును జూచువారికిగదా; జలము గదలుటవలన సూర్యుడు కదలి యెట్లు కనుపడుట. ఇక్కడికి మూడు షదార్థములుండవలసి వచ్చెను. అప్పటికి ద్వైతమురాదా? మంచిది జీవరూప ప్రతిబింబమునకు గలుగు బ్రహ్మాద్వితీయ జ్ఞానము చేత ప్రతిబింబాధారమయిన యంతఃకరణము నశించితే ప్రతిబింబము పోవును. అప్పటికి దనకు స్వల్పసుఖభోక్తృత్వకు ఆధారమయినయంతఃకరణమును బోగొట్టుకొని తన్ను నశింపజేసికొన్నట్టు గను.

కావున నట్టి మోక్షము బుద్ధిమంతుడు పగవారికిగూడ రావలె నని కోరడు. బ్రహ్మప్రతిబింబము జీవుడుగానియెడల, నేతినేతీతి వాక్యముల చేత నతన్నిరణన పూర్వక స్వస్వరూప జ్ఞానము గలిగి జీవ బ్రహ్మైక్యము, అను మోక్షము గలుగుచున్నదని వారే చెప్పుటయెట్లు.

ఏపక్షము నందైనను ముందు బ్రహ్మమునకు బంధమునొప్పుకొన్నట్లాయెను. అందువలన దుఃఖాదిగుణములు గలిగె.

ఇట్లుండగా బ్రహ్మము నిగుణ మనుట యెట్లు. మైగుణములు బ్రహ్మమునకు గలుగ వంటారా? మోక్షమనునది యేమిటిది. మంచిది. మైన జెప్పిన బ్రహ్మాద్వితీయజ్ఞానముకూడ మనస్సుకే గదాగలుగును. మనస్సుకు గలుగు జ్ఞానమువలన నిలికత్తుడు నిగుణుడు అద్వితీయుడునైన ఆత్మకు మోక్షము సిద్ధించుట యెట్లు. “మనఏవ మనుష్యాణాం కారణంబంధమోక్షయోః” అని వారే చెప్పుచున్నారు. ఆత్మనిగుణమాయెను. విజాతీయ భేదము, స్వగతభేదము లేనివాడుగా నుండుటవలన ఆత్మనకుమనస్సు యొక్కడిది. ఆమనస్సుకుగలుగు అజ్ఞానజ్ఞానముల వలన

ఆత్మకు బంధమోక్షము లెట్లుగలుగును.

ఈయాక్షేప పరిహారమునకు స్వప్నములో శిరశ్చేదన దృష్టాంతమును జెప్పచున్నారు. స్వప్నము మనస్సుచేత ననుభవింప బడునదే ఆయెను. జాగ్రత్తయు మనస్సుచేత అనుభవింప బడునదియే ఆయెను. ఈ దృష్టాంతముచేత దనవిగాని శిరశ్చేదనాదులను దనవని తాననుభవింపచినట్లు ఆత్మ, తనకులేని బంధమును తనకు గలిగినట్లు అనుకొనుటకు నెట్లు సరిపడును.

మంచిది. బంధమోక్షములు గలుగుటకై ఆత్మకు, మనస్సు కలఁగామంటారా? ఆత్మ నిగుణ మెట్లుగును? అంతేకాక బ్రహ్మమునకు విజాతీయ భేదమును గలుగును. శుక్లయజస్సు వాజసనేయ బ్రాహ్మణము లో “ఆనందమేమనస్సని” చెప్పబడి పిమ్మట “మనస్సేబ్రహ్మమని” చెప్పబడియుండుట వలన, మనస్సు విజాతీయముగాదు. బ్రహ్మస్వరూపమే, యంటారా? గీతలలో “మనష్షష్ఠాణ్డ్రియాణి” అని యింద్రియములలో జేచి యున్నందునను, గౌడపాదాచార్యులవారు మాండూక్యోపనిషత్తుకు జేసిన కారికతో చిత్రైకాగ్ర్యజన్మానందము బ్రహ్మమని గాదని చెప్పబడియుండుట వల్లనన్ను, మనస్సు గాని మనోజన్మానందముగాని, బ్రహ్మస్వరూపమని చెప్పగూడదు.

అట్లు చెప్పిన యెడల విష్ణుపురాణములో || “క్లో || వస్త్యేక్ మేవదుఃఖాయ సుఖాయేద్యోధ్యవాయచ | కోపాయచ యతస్తస్మాద్వస్తువస్త్యాత్మకం కుతః || తదేవ ప్రితయే భూత్వా పునరుఃఖాయ జాయతే | తదేవకోపాయచ పునః ప్రసాదాయచజాయతే || తస్మాద్దుఃఖాత్మకం నాస్తి నచ కించిత్సుఖాత్మకం | మనసః పరిణామోయం సుఖదుఃఖాది లక్షణః ||” అనియున్నది. ఇట్లు మనస్సు యొక్క పరిణామము వలన సుఖదుఃఖాదులు గలుగు చున్నవని చెప్పబడి యున్నందున, మనస్సు బ్రహ్మమైతే, మనః పరిణామములయిన సుఖ

దుఃఖములు, బ్రహ్మమునకు గుణములు కావలసినవచ్చును.

మఱియు “మనవీపమనుష్యాణాం కారణంబంధమోక్షయోః” అని నిగుణవాదులు చెప్పుచున్నున్నారు. కావున బంధమోక్షములకు సుఖదుఃఖాదులకు మనస్సు హేతువుగా జెప్ప నప్పుడు, మనస్సు ఆత్మకు స్వరూపమని చెప్పగూడదు.

కాబట్టి అట్టి మనస్సు వలన గలుగు భ్రమజనిత దుఃఖ సుఖాది భోక్తృత బ్రహ్మమునకు గలుగుట వలన, బ్రహ్మము సగుణం బయ్యె, అప్పటికి బ్రహ్మము నిర్గుణ మనుటయెట్లు?

వారు చెప్పెడు దృష్టాంత దాష్టాంతముల చేతను, యుక్తుల చేతను, బ్రహ్మము నిర్గుణం బనుట మాకు దెలియరాలేదు.

దీనికి పరిహారముగా బ్రహ్మము లత్యోధకము చేతనే సిద్ధించు మగాని వాచ్యాధకము చేత సిద్ధింపడనివారు చెప్పుచున్నారు.

వీపదము గాని వాచ్యాధకమును బొత్తిగా విడిచి కేవల లత్యోధకమును నెచ్చటను బోధింపజాలదు. అట్లుబోధించునెడల వాచ్యాధకమును గలిపి యేలచెప్ప వలయును. ఇందుకు నిదే నిదశక నము.

బ్రహ్మము సత్యజ్ఞానానంద స్వరూపమని వారే చెప్పుచున్నారు. ఇందువలననే బ్రహ్మము గుణవిశిష్టమని యేర్పడుచున్నది.

ఎట్లనగా, సత్యమనగా త్రికాలములలోబాధితముకానిది. అట్టి త్రికాలా బాధ్యతగలది. జ్ఞానమనగా, తెలివి, అట్టితెలివిగలది, ఆనందమనగా సుఖము. అట్టిసుఖము గలది, అనిచెప్పవలయును. ఇందులో బ్రహ్మమునకు ముఖ్యలక్షణము. జడవ్యాప్తి నిమిత్తము జ్ఞానస్వరూప మనియును జెప్పుచున్నారు.

జ్ఞానమనగా తెలివి. ఇది జ్ఞాతృ జ్ఞాన జ్ఞేయములు మూడు లేక, యేర్పడదు. ఎట్లన, జ్ఞాత = తెలిసికొనువాడు. జ్ఞానము =

తెలివి. జ్ఞేయము = తెలియదగినపదార్థము. ఇట్లునుచులేక, జ్ఞానమునునది సిద్ధింపదు.

ఇందువలన బ్రహ్మము జ్ఞానస్వరూపమనుటలోనే మూడుపదార్థములుండవలసినట్లు లేర్పడుచున్నది గావున జ్ఞానమనునదీయు బ్రహ్మమునకు గుణముగానే యేర్పడుచున్నది.

మరియు జహ దజహల్లక్షణచేత జీవేశ్వరైక్యమును - ఇట్లు చెప్పుచున్నారు.

ఎట్లనగా, “సోయం దేవదత్తః” అనువాక్యములో “సః” అను పదము, తద్దేశ తత్కాలవృత్తిత్వ విశిష్ట దేవదత్తునిం దెలియ జేయుచున్నది. “అయం” అనుపదము, ఏతద్దేశ - ఏతత్కాలవృత్తిత్వ విశిష్టడయిన దేవదత్తుని దెలియ జేయుచున్నది. దేవదత్తుడొక్కడయినను తద్దేశ, తత్కాలవృత్తిత్వ విశిష్టడై యుండు నపుడు ఏతద్దేశ ఏతత్కాల వృత్తిత్వ విశిష్టడై యుండుట బాధిత మగు చున్నది గనుక, అభేదాన్వయము సంభవింపదను హేతువుచే, తద్దేశ తత్కాలవృత్తిత్వములను, ఏతద్దేశ ఏతత్కాల వృత్తిత్వములను, వదలి తదిదం పదములు జహ దజహల్లక్షణచే దేవదత్తుని మాత్రము తెలియ జేయుట వలన అభేదబోధము ఉపపన్న మగుచున్న దని చెప్పరీతిగా, జీవేశ్వర పదములు జీవత్వేశ్వరత్వ విశిష్టలకు అభేదము బాధితమగుటచే కించిత్క్షత్వ అల్పశక్తత్వ సర్వజ్ఞత్వ సర్వశక్తత్వ రూప జీవత్వేశ్వరత్వము లనెడు విశేషణములను వదలితే యా జీవేశ్వర పదములు పైజెప్పిన లక్షణచేత శేషించిన చైతన్యమును మాత్రమే బోధించు చున్నది గనుక జీవేశ్వరులకు అభేదము ఉపపన్న మగుచున్నది. అని వారుచెప్పుచున్నారు.

ఇట్లు ఉభయోపాధులను పైదృష్టాంతప్రకారము తోసివేయుట మనముగా నున్నది. లేక, వారే తోసి వేసికొన వలెనా? అట్లు

డికి విశేషణ విశిష్టతయి బ్రహ్మము ఆయాకాలముల యందైనా గుణ విశిష్టత గడుచున్నాడా? ఆపక్షములో బ్రహ్మము నిర్విశేషమని వారు చెప్పేదు దానికి భంగము గలుగుచున్నది.

మఱియు వీరికి గలిగిన యుపాధులు స్వేచ్ఛాకృతములా? లేక కమకృతములా? స్వేచ్ఛాకృతములంటే ఇచ్ఛానుగుణము గలిగి నందున బ్రహ్మము సగుణంబయ్యె. కమకృతమంటే, ఉపాధికిపూర్వము వారలకు కమకమెక్కడిది.

మంచిది “ఈశ్వరానుగ్రహః దేవ పుంసా మద్వైత పాసనా” అని వారు చెప్పేడు ప్రకారము - ఈశ్వరానుగ్రహము వలన పురుషునికి అద్వైత వాసన గలిగి అవిద్యోపాధి నివర్తింప వచ్చును గాని, యీశ్వరునికి గలుగు మాయోపాధి యెట్లు యెవరి వలన నివర్తింపు నంటే, శుద్ధబ్రహ్మానుగ్రహము వలన నివర్తింపు ననవలెను. ఆపక్షమునందు శుద్ధ బ్రహ్మమునకు అనుగ్రహాది గుణములు కలుగవలసి వచ్చును.

అట్లు ఉభయులకు గల యుపాధులు నివర్తించితే గదా ఘట తటాకోదకములు ఏకమైనట్లు జీవేశ్వరైక్యము గలిగి బ్రహ్మమగునుగాని, ఒకరికి నివర్తించి యొకరికి నివర్తింపక పోయినా, ఉభయులకు ఐక్యము గలిగి బ్రహ్మము కాజాలరుగదా?

లేక జీవునికి యీశ్వర ప్రాప్తిమాత్రము గలుగు చున్నదంటే ఉపాధి నివర్తించిన జీవాంశము నిరుపాధిక బ్రహ్మమునందు గలియవచ్చునుగాని సోపాధికమయిన యీశ్వరాంశమునం దెట్లుగలియును.

మఱియు విజాతీయ భేదమైన ప్రపంచము పూర్వము భూమి చేతనే గలిగినదంటే, ఇవుడు జ్ఞానము వలన నివర్తింతుటచేత స్వగతమైన అజ్ఞాన జ్ఞానాదులను ఒప్పవలసి యున్నది.

ఇందు వలన సజాతీయ విజాతీయ స్వగత భేద రహితనిగుణ

బ్రహ్మము జగత్తుకు కారణము గాజాలదు.

ఇకనైతే అట్టిబ్రహ్మము శూన్యము అను లాకోక్తిని అనుసరించిన మాటమాత్రముగా నుండవలెను. ఇదియర్థము లేని మాట. యిట్టిది యుండి ప్రయోజనమేమి, ఇట్టి నిగుణ బ్రహ్మమున్నాడని యొప్పుకొనుచును, నింత బకబంధప్రయాస యుక్తులు కల్పించి శాస్త్రములలో నేల వ్రాసిరో తెలియదు.

ఇంతేగాక, యిట్టివి గురువులకు జెలియటగాని, శిష్యులకు జెలియటగాని లేదు. సూక్ష్మబుద్ధిగల శిష్యులు మైసందేహముల నడిగితే గురువులు సమ్మతి చెప్పలేక ఇవివాదమువలనసిద్ధాంతములుకాజాలవనియు, ననుభవైక వేద్యచునియు నిందువల్ల చిత్తైకాగ్రత సమాధులనుజేసి చూడుడనిసమాధులనుచెప్పుచున్నారు. అందులో చిత్తైకాగ్రతవలన నిద్రాప్రారంభ సుఖమువంటి యొకసుఖము గలుగుచున్నది. అదియె స్వస్వరూపజ్ఞాన మనియు స్వరూపానంద మనియు అప్పుడుప్రపంచజ్ఞానము లేదు గనుక జగత్తు మిథ్యయనియు, నిందు వలన సజాతీయ విజాతీయ స్వగతభేదములు అప్పుడు దోషపు గనుక బ్రహ్మమునకు నట్టి భేదములు లేవనియు చెప్పుచున్నారు.

ఇది అంతకంటె మిగుల పిచ్చి సంగతి. చిత్తైకాగ్రత వలన గలుగు ఆనందము బ్రహ్మమెట్లగునని అడిగితే - యిది నిర్విషయానందమగుటచేత బ్రహ్మస్వరూపమని చెప్పుచున్నారు. నిద్రాప్రారంభానందము మాదక వస్తుసేవానందము నివియు నిర్విషయానందములేనే. యిట్టివి బ్రహ్మానందములు కావలసి వచ్చును. ఇందువలననే గౌడపాదాచార్యులవారు చిత్తైకాగ్ర్యజన్యానందము బ్రహ్మము గాదని చెప్పి యున్నారు.

మఱియొక చిత్రము కలదు. ఎట్లనగా, జీవుడు సమాధిలో బ్ర

హృదయిన వెనుక ప్రపంచజ్ఞానము గలుగ వచ్చునా? అట్లు గలిగితే మోక్షము గలిగి తిరుగా బంధము కలుగు నట్లాయెను - అట్లు తిరుగా ప్రపంచ జ్ఞానము గలుగదంటే అట్టి సమాధియందు బ్రహ్మము ననుభవించి బోధించు గురువు లెట్లు గలుగును రని యడిగితే యిట్లు జ్ఞేయములయిన భేదములు ఈ సమాధులను బోధించుచున్న వనిజెల్పబడును. ఇట్టి కర్మణ బ్రహ్మస్వరూపమును శబ్దరూపమయిన వేద మెట్లుభేదించును. ఇందుకు క్లౌకము "అవిద్యద్విక్షయాజ్ఞేదా నవిద్య ద్విక్షయాః క్వచిత్" ఆరాత్మత్వాచ్చ యద్వాచో వాచ్యాథక్స్య మృషోత్వతః" అయిట్లు వారి గ్రంథములలోనే, వాగ్మీసమయిన శబ్దము దబ్బరయైనప్పుడు ఆకాశార్థమును దబ్బరే, అని యుండుటను బట్టి భేదబోధ్యమైన బ్రహ్మంబును నబద్ధమే కావలసి వచ్చును.

ఇందువలననే శంక రాచార్యులవారు, శారీరక మీమాంస భాష్యము లో అర్థ్యాయముగపాదములో ఆరంభకాధికరణములో ఆరవ అధికరణముందు వేదములుమిథ్యయని వ్రాసిరి. ఇందు వలన మిథ్యయైన వేదములు సత్యమయిన బ్రహ్మము నెట్లు ప్రతిపాదించును. అందు వలన ఆనుభవ ప్రతిపాద్యమైన బ్రహ్మమును సమాధియందు ననుభవించిన గురువే బోధింపవలెను. అప్పటికి మోక్షమునకు పునరావృత్తి గలిగె.

ఆనందము ననుభవించుట యనగా ననుభవరీతిగ మనస్సేయను భవింప వలసినది - అక్కడికి బ్రహ్మ మవాత్మానన గోచర మని వారు చెప్పేమదానికి విరోధము గలిగె.

కావున నాయానందము ఆయాతరుణములందు చిత్తైకాగ్రతవలన గలుగు మనోజన్య సుఖమే యగును. అది మనస్సుతో ననుభవింప బడునదియే యగును. అట్లుగాకపోతే సమాధిపాలించిన వెనుక మనస్సునం దాసుఖమెట్లు ప్రతిభాసించును.

శిష్యునికి నుపదేశించుటకు గాని గ్రంథములలో వ్రాయుటకు

గాని యెట్లు సాధ్యపడును.

మంచిది క్లోరోఫారము సమాధియందుండు వానికి నపుడు మూచాపితే కూచుండ లేక మనస్సుకు సుషుప్తి గలిగి వాడుక్రింక పడుచున్నాడు - అంతు వలన మై సమాధులలో మనస్సున్నదని చెప్ప వలయును.

మఱియు క్లోరోఫారము మూచాచిన వానికి తన యవయవ ఖండవము జేసినను దెలియదే, అట్టివానికైన అంతటితో బ్రపంచముతో నట్టా? అప్పుడు ఇతరుల దృష్టికిగూడ లేకపోయెనా? క్లోరోఫారము వల్ల గలిగిన మైకము నివహించి తిరుగా బ్రపంచమును వాడనుభవించ లేదా? మఱియు జగత్తు మిథ్య, స్వప్నము వంటివని చెప్పుటయెట్లు?

ఈస్థిరాచార్యులను, ఉపదేష్టలను ఉపదేశ్య జనులను, వంశిం చునదియే గాని, శుశువునకు శిష్యునకు ధీగోచరము గానిది - కావున నింత విచిత్రమయిన సిద్ధాంతముగలమతము బుద్ధిమంతుల బుద్ధికి యొ క్తికి, అనుభవమునకు రానేరదు.

ఈమతమును మొదట నేపజ్జచిత్త వారికిని దానిని నమ్మే డా వారికిని గలిగిన యవిచ్ఛేద భార్య సాహసములకు నేనాశ్చర్య పడుచు న్నాను.

ఏలనంటే ప్రతిసంగతిలోను బ్రతిక్షణమునందును మనయనుభవ నీతిగ నర్వ శక్తిగల దేవుడే జగత్కారణ మని బుద్ధిమంతులకు దోష మున్నది.

ఇందుకు మనస్సాత్మ్యములో || క్లో || కార్యత్వతచ్చిదచిదాత్మ క విశ్వమేతత్ కతావి నా నహి భవే త్పురుష ప్రయత్నాత్ | న్నంచ కార్య మహ దృష్ట మతోభ్యుపేయో దాతాళలస్య భవిత త్త తదృష్టయోగాత్ || ఏవం విశ్వస్య కతారం దాతారంచ ఫలస్మత్ |

త్వాం ప్రమాణేన విజ్ఞాయ సర్వథా శరణం గతః ॥ అనియున్నది బ్రహ్మము సర్వశక్తులు గలవాడని సర్వజ్ఞునాఁడు భవములో నుండుటయే గాక,

వాసు దేవనామమునకర్థము.

మఱియు, భగవన్నామములలో బ్రసిద్ధమైన వాసుదేవనామము వ్యుత్పత్తి వలన దేవుడు సర్వశక్తిగలవాడని యుద్ఘోషించుచున్నది ఎట్లనగా విష్ణుసహస్రనామ భాష్యములోను నితరస్థలములందును నుండునవి వ్రాయుచున్నాను.

వసతి, వాసయతి, అచ్ఛాదయతీతివాస్వయమితి, వాసుః=

వాసుపదమునకు అర్థము.

వసతి=

సమస్తము నందుండువాడు.

వాసయతి=

సమస్తమును దనయందుంచుకొనువాడు

అచ్ఛాదయతీతివా
స్వయమితి

తానుగానే సర్వము నాచ్ఛాదించి యుండు
వాడు

దేవపదమునకు అర్థము.

దివ్ అను ధాతువు మీద కృత్ప్రత్యయము గలిగి నుబంతమై దేవశబ్దమేర్పడుచున్నది - దేవశబ్దము మీద అణ్ ప్రత్యయముగలిగి దైవశబ్దమేర్పడుచున్నది. దివ్ ధాతువునకు గ్రీడాదులర్థము గేనుక దేవదైవశబ్దములకు నొక్కటే యర్థము.

దీవ్యతీతి=దేవః, దీవ్యతి అనుదానికి,

౧, క్రిడతి=

సృష్ట్యాదికార్యములచే గ్రీడించువాడు, యోగుల హృదయమందు గ్రీడించువాడు.

ఇందు వలన జగత్కర్తృత్వము, సర్వశక్తృత్వము యోగిజనజ్ఞేయత్వము, భావాధికము వలన నేర్పడుచున్నది.

౧, విజిగీషతే=

దేవాదులనతిశయించువాడు

ఇందువలన సర్వకారణకారణత్వము మహా
దేవత్వము

౩, వ్యవహారతి=

సర్వభూతములయందు వ్యవహరించువాడు.

ఇందువలన సర్వ వ్యాపకత్వము సర్వాంత
ర్యామిత్యము సర్వజ్ఞత్వము సర్వనియామక
త్వము.

౪, ద్యోతతే=

తనంతనే ప్రకాశించువాడు.

ఇందువలనమరియొకరి చేత ప్రకాశించువాడు
గాదు స్వయంప్రకాశుడు కమలకృతా శూ
ర్వానుభవముగలవాడు గాదు పరాధీనుడు
గాదు.

౫, స్తోతయతే=

స్తుతింపబడువాడు.

ఇందువలన సర్వశక్తులు గలిగి నిరంకుశుడై
జగన్నాథుడగుటచేత నందఱిచేత స్తోత్రము
చేయదగినవాడు

౬, కామ్యతే=

భక్తులచేత గోరబడువాడు.

ఇందువలన సర్వవిధఫలప్రదాత గావున
సర్వాభీష్టములకై కోరబడువాడు.

౭, సర్వంవ్యాప్నోతి=

అంతటవ్యాప్తించువాడు.

ఇందువలన పరిపూర్ణుడు

౮, మోదతే=

భక్తజనుల యల్ప సేవాదులచేతనే సంతోష
పడువాడు

ఇందువలన ననన్య గతిక దృఢవిశ్వాసముతో

తనశక్త్యనుసారముగ జేయుపరోపకారము
చేత సంతోషించువాడు.

౯, మాన్యతి=

దుఃఖముల గర్వింపజేయువాడు.

ఇందువలన తనయందు విముఖులు గానుండు
వారిని మదింపజేసి పాపారంభకపాపముల
ను జేయించువాడు.

౧౦, తోచితే=

సర్వమును బ్రకాశింపజేయువాడు,

ఇందువలన తనసత్తా చేతనే అన్నియుప్రకా
శింపజేయువాడు. అసగాదేహమును ఆత్మ, ప్ర
కాశింపజేయునట్లు ఆత్మను పరమాత్మరూప
ముచేత ప్రకాశింపజేయువాడు.

౧౧, గచ్ఛతి=గమయతి=

నడుచువాడు, నడపించువాడు.

ఇందు వలన సర్వభూత సంచారిత్వము సూ
ర్యచంద్ర సముద్ర కాల ఋతు ధర్మముల
తప్పక నడిపించుచు అదృష్టానుసారముగ
ప్రేరేపించు సర్వేశ్వరత్వము

౧౨, స్వపితి=

నిద్రపోవుచుండువాడు.

ఇందువలన సర్వమును నిమింంచి వాల్లవాల్ల
యందు దత్తత్వభావములను గల్పించివాల్ల
వాల్ల వలన బ్రహ్మచర్యములు నడుచునట్లు
చేసి తాను సుఖముగా నిద్రించునట్లుండువాడు

౧౩, ముముక్షుభిర్గమ్యతే=మోక్షేచ్ఛగలవారిచేతపొందబడువాడు.

ఇందువలన మోక్షానందస్వరూపుడు. ముము

క్షువులకు ప్రాప్యస్థానము.

అనిభావాథకములచేత నేర్పడుచున్నది.

వాసుదేవనామ నిర్వచనశ్లోకములు.

వాసుశ్చసౌదేవశ్చ= వాసుదేవః

అనునీకమ=ధారయ సమాసముచేత

వాసుః=దేవః

అనునీ రెండుపదములను జేచి=తే

వాసుదేవః

అనియగుచున్నది. దీనికి అర్థము.

శ్రీమహాభారతము - ఉద్యోగపర్వము.

౧, శ్లో॥ ఛాదయామి బృహద్విశ్వం భూత్యాసూర్య ఇవాంశుభిః | స
ర్వభూతాధివాసశ్చ వాసుదేవ స్తత స్త్వతః॥

౨, శ్లో॥ వసనా త్వర్వభూతానాం వసుత్వా దేవయోనిషు | వాసు
దేవస్తతో జ్ఞేయో యోగిభిస్తత్వ దర్శిభిః॥

వీనికి అర్థము.

౧, సూర్యుడు కిరణములచేత వలె విభూతించేత నేను సర్వ
మును ఆచ్ఛాదించు చున్నాను.

మఱియు సర్వభూతములయందునుంటున్నాను.

ఈకారణముల వలన వాసుదేవుడని చెప్పబడుచున్నాను.

౨, సర్వభూతములకు నివాస స్థానమైనందునను, సర్వభూ
తములయందు నుండుట వల్లనున్న యాథార్థ్యమును
గుఱ్ఱైతిగిన యోగీశ్వరులచేత వాసుదేవుడని తెలుసు కొన
దగినవాడను.

మఱియు విష్ణువు రాణము ౧ అంశము ౨ అధ్యాయములలో;
 శ్లో॥ సర్వతాసౌ సమస్తంచ వసత్యతేతి వైయతః । తతస్సవాసు
 దేవేతి విద్వద్భిః పరిపత్యతే॥ అనియున్నది.

ఇతడు సమస్తమునందుండుట వలననున్న, సమస్తము ఇతని
 యందుండుట వలన నున్న, వాసుదేవుడని విద్వాంసుల చేత చెప్పబ
 డుచున్నాడు, అనిభావము.

పైశ్లోకమునకు ముందున్న శ్లోకములు.

౧, పరః పరాణాం పరమః పరమాత్మాత్మ సంస్థితః । రూపవణాః
 దివిదేశ విశేషేణచ వజీతః॥

౨, అపక్షయ వినాశాభ్యాం పరిణామధిక జన్మభిః । వజీత శృక్య
 తే వక్తుంయస్సదా స్తీతి కేవలమ్॥

అనగా నుత్కృష్టుల కంటె నుత్కృష్టుడు, నిస్సమాభ్యుధికుడు
 జీవాత్మలకు అత్తస్వరూపుడు, తనయందే తానుండువాడు. అనగా
 దనకు నితరము లాధారములు గావనుట. రూపాదులు శుక్లవణాది
 విశేషములు లేనందున వాట్లవలన నిదేశింప దగనివాడు॥ ౧ ॥

కృశించుటయు, నశించుటయు, పరిణామము. అనగా తనప
 రమాత్మస్వరూపము వెడల్పుగ పొడవుగ నగుటయు, వృద్ధిబొందుట
 యు, పుట్టుటయు, నివి లేని వాడై, యెల్లప్పుడున్నాడని ముఖ్యము
 గా జెప్పటకు శక్యమేవని వాడు వాసుదేవుడు, ౨, అనిభావము.

ఇట్లుచెప్పబడియుండుట వలన ద్రికాలాబాధ్యుడు, అనగా నె
 ల్లపుడు, సత్యముగా నుండు వాడని, యేవడగుటచేత వాసుదేవ యు
 నునామముతో గూడ సత్యము అను పదమును జేర్చి “వాసుదేవసత్యం”

అనిపెద్దలచేత నుచ్చరింప బడుచున్నది. ఇదిశబ్దప్రమాణము.

ఇక ననుభవప్రమాణమును వ్రాయుచున్నాను. ఎట్లన—

సమస్త ప్రపంచమును బయలుపందు నిరాధారముగా నిలిచి యుండుట, ప్రత్యక్షసిద్ధము. అయితే, ప్రతివస్తువునకు ఆధారములేనిది యుండజాలదు, భూమి బయలులో ఆత్మప్రదక్షిణము నిత్యముచేయు చుండుటయు, చంద్రసూర్యాది నక్షత్రములు బయలులో నుండి తమ తమ గతులు దప్పక సంచరించుచు నుండుటయు, జూచుచున్నాము గదా?

ఇట్టి పదార్థముల కాధార మెవడు. మఱియు గీతలలో॥ “సూత్రేమణిగణాభవ” అని యుండునట్లు సమస్తమునకు జైతన్యము లులోపల నున్నవి. ఆజైతన్యములకు నదృష్టాధీనముగా సుఖదుఃఖాదు ల ననుభవింప జేయుటకై, తదనుగుణమయిన ప్రేరణచేయుటకును, దత్తజీవ కర్మములు సాక్షిగా నెఱింగి, తదనుగుణ ఫలములనిచ్చుటకును సర్వజీవాంతర్యామిగా నుండవలయును.

ఇందు వలన సర్వమునకు లోపల వెలుపల నుండుటవలన పైన శాస్త్రములలో జెప్పబడిన “వాసుదేవః” అనునామముసార్థకమైనది.

కాబట్టి యిది యనదర్థవాదము కాదు, దేవుని పరిపూర్ణతను సర్వశక్త్యమును స్థాపించుచున్నయది.

మఱియు ననిత్యమైనట్టియు, రూప నామాత్మకమైనట్టియు, నీ ప్రపంచము నెల్లప్పుడును సృజించుచు బాలించుచు నుండుటకు సర్వ శక్తులు గల వాసుదేవు డెల్లప్పుడు నుండకతీతడు కాబట్టి సత్యశబ్దము ను జేపకవలయును.

దీనివలన “వాసుదేవస్సత్యం” అనిపెద్దలుచ్చరించుచున్నవారు.

ఇట్లు సర్వవ్యాపకుడే కారణమని నిర్ణయింపబడు నీవాసుదేవ నామము గల జేవుడు; అనిరుద్ధ, ప్రద్యుమ్న, సంకషణ, వాసుదేవ, అను నాలుగు పూహములలో గడపటి పూహమనియు, ఈయనకు రూపము, లోకము, గృహము, భార్యయు, మొదలగు నవి కలవని యు, ఆగమపురాణాదులలో జెప్పట; మందబుద్ధుల కుపాసనార్థముగ గల్పించి చెప్పబడినవి. ఇందుకు సుపనిషత్తులో “ఉపాసకానాం కార్యార్థం బ్రహ్మణో రూపకల్పనా” అనియున్నది. ఇంతయేగాని, రూపము, నివసిండుటకై లోకము, గృహము, భార్యయు మొదలగునవి లేవు. అట్లున్న యెడల, పరిచ్ఛిన్నతయు, వపాతపాసహిష్టుతయు, వ్యవాయక్రీడాద్యాసక్తియుగలవాడుగా నేర్పడును.

పరిచ్ఛిన్నుడుగానుంటే ఆయనశక్తులు పరిచ్ఛిన్నములు గావలసివచ్చును, మఱియు ఆనంద స్వరూపునికి వపాతపాదులవలన దుఃఖంబులును అవాప్తనమస్తకాముడు నిత్యతృప్తుడు నగు వానికి భార్యాది విషయాసక్తియును గలుగునా? అట్లు కలిగితే మఱికొంత శక్తి గలిగిన మనవంటి వాడేయగును. ఇందువల్లనే యేమో అద్వైతులు రూపములు గల శివనారాయణాదులను చిదాభాసులని చెప్పుచున్నారు. గావునరూపాదుల నంగీకరింప గూడదు.

ఇందుకు కొందఱు వైష్ణవులు తివ్యాత్మ స్వరూపమనియు, దివ్యమంగళ విగ్రహస్వరూపమనియు, నీరెండు ఆయనకే గలవనియుం జెప్పుచున్నారు. అప్పటికి “యద్భవ్యతన్నత్యం” అను ననుభవమును

బట్టి భగవంతుడు స్వేచ్ఛతో ధరించిన దైనను పరిదృశ్యమాన మయిన యీరూపము నశ్వరమేగదా? యని యడిగితే, ఆరూపాదులు మన కువలె మథ్య వచ్చినవి గావు. అట్లువచ్చియుంటే నశించిపోను.

అట్టివి గావు, పూర్వహాది రూపాదులు నిత్యేచ్ఛా సిద్ధము లని చెప్పుచున్నారు. ఈమాట పిల్లవాడు, పిచ్చివాడు, కూడచెప్పడు. ఓ ప్పడు. ఎందు వలన నంటే, నిత్యేచ్ఛా సిద్ధమనునది యథఃములేనిమాట. ఎట్లన, నిత్యమయితే ఇచ్ఛా సిద్ధ మెట్లుగను. ఇచ్ఛా సిద్ధమనునప్పటికి, పూర్వము లేక యిచ్ఛచేత నివలదేవుడు రూపాదులను ధరించినట్లుండవలెను. లేక, యీరూపాదులు నిత్యములయితే యిచ్ఛా సిద్ధము లనుట కథఃమేమి. అప్పటికి నిత్యము లనియే చెప్పవచ్చును. నిత్యేచ్ఛా సిద్ధము లనుటకు నిచ్ఛ, పూర్వము కలిగి యీవల రూపము ధరించితే అట్లు చెప్పవచ్చును గాని, నిత్యమయితే యట్లు చెప్ప గూడదు. ఎలనంటే, “సత్యంజ్ఞానమనంతంబ్రహ్మ” అని చెప్పబడియున్నదెగాని అట్టి బ్రహ్మము నిత్యేచ్ఛా సిద్ధమని యెచ్చట నైన నున్నదా?

పూర్వము చక్కగా నాలోచింపక వ్రాసిన గ్రంథములలో ఘండు మతపిచ్చులను బట్టి యోచింపక మౌఖ్యంబున చెప్పుమాట యని బుద్ధిమంతులూహింతురు.

గావున వాసుదేవునికి రూపవర్ణాదులు లేక యస్త్రీత్వము చేతనే సర్వశక్తులు గలవాడని యెగువ శాస్త్రముచేతను, యొక్తులచేతను. వ్రాయబడినది. సరియని బుద్ధిమంతులయినవార లంగీకరింతురు.

బ్రహ్మము నొక మహారాజద్యుష్టాంతముగ, రూపవణక లోక గృహ భార్యాయుధ పాషణదాదులుగలవానిగా జెప్పటగాని యే గుణము లేని యొక శుద్ధశూన్యప్రాయ మని, చెప్పటగాని, మతపిచ్చులచేత గలుగ జేసికొన్న విరోధములను బట్టి వ్రాసిన శాస్త్ర భాగముల నమ్మిచెప్పెడు మాటలుగాను, పాండిత్య దుర్వాదములు గాను, నున్నవి. ఇట్లుండగా అథక్రియా కారియగు జగత్తు మిథ్య యనియు, నీజగత్తుకు నేమియు లేనిదిగ నిగుణమై యొక శూన్య ప్రాయమయిన బ్రహ్మము కారణ మనియు, వారు నోట జెప్పటకు నెట్లు సాహసించిరో నాకు గోచరింపలేదు. అట్టివారికి సవశక్తి గలచేపు జెట్టి శిక్షను చేయునో యచి యూహకు రాలేదు.

అయితే యిట్లునాకు సూహకు వచ్చుచున్నది, ఎట్లనగా? పాక్షోత్తర పురాణము నందు శివుడు పార్వతికి తామస శాస్త్రము లను జెప్పబోట॥ “శ్లో॥ మాయా వాద మసచ్ఛాస్త్రం ప్రచ్ఛన్నం చోద్ధమువ్యతే । మయైవ కథ్యతే దేవి కలౌ బ్రాహ్మణ రూపిణౌ ॥ తేదాథవన్తహ శాస్త్రం మిథ్యావాద మవైదికం । మయైవవత్సవ తే దేవి జగతాంనాశ కారణాత్॥” అనిచెప్పబడియున్నది.

మఱియు గీతలలో “శ్లో॥అసత్యమద్రుతిత్వంతే జగదాహురసి శ్వరం॥” అనియు “ఈశ్వరోహమహంభోగీ” యనియు ఆసురీ సంపదగలవారు చెప్పుచున్నారని చెప్పబడి యుండుట వలన నిట్టి మతములు ఆసురీ సంపదగలవారలంగీకరింప వలయునేగాని, బుద్ధిమంతులయిన తత్త్వవేత్తలకు సంగీకార్యములుగావు.

మరియు విష్ణుపురాణములో- ౬ అంశము- ౫ అధ్యాయములో-
 ౫౯ నిరస్తాతిశయాన్లద సుఖభావైక లక్షణా భేషజంభగవత్ప్రా
 ప్తిరేకాంతాత్యంతికిమతా॥ అనగా నిరతిశయపరమానంద స్వరూ
 పంబును- దుఃఖసంబంధములేనిదియు- నాశరహితంబునగుభగవత్ప్రా
 ప్తి-బంధదుఃఖమునుబోగొట్టునట్టియావధము.

౬౦ తస్మాత్తత్ప్రాప్తయేయత్సకతవ్యఃపండితైనైరైః తత్ప్రా
 ప్తిహేతుజ్ఞానంచకమచోక్తమ్మహామునే॥

అనగా కావున పండితులగువారలు భగవత్ప్రాప్తిబొందుటకు
 ప్రియత్నముచేయవలెను. అభగవత్ప్రాప్తిసిద్ధిచుటకు-జ్ఞానము
 నుకమమును కారణములు.

౬౧ ఆగమోత్థంవివేకాచ్చ ద్విధాజ్ఞానంతదుచ్యతే । శబ్ద బ్రహ్మగమ
 మయంపరంబ్రహ్మవివేకజమ్॥

అనగాఅందు- జ్ఞానముఆగమజన్యమనియు వివేకజన్యమనియురెం
 డువిధములు.అందుఆగమజన్యజ్ఞానము- శబ్దబ్రహ్మమనియు-వివేకజ
 న్యజ్ఞానముపరబ్రహ్మమనియు చెప్పబడియున్నది.

౬౨ అంధంతమభివాజ్ఞానం దీపవచ్చేంద్రియోద్భవమ్ । యథాసూర్య
 ప్రథాజ్ఞానంయద్విప్రశేవివేకజమ్॥

అనగా- అజ్ఞానముపెనుజీకటివంటిది- దానికి ఆగమజన్యజ్ఞానము
 దీపమువలెనుండును- వివేకజన్యజ్ఞానము- సూర్యునివలెనుండును.

౬౩ మనురప్యోహవేదాథం స్మృత్యాయస్త్తునిస త్తమ తదేతచ్ఛ్చా
 యతామత్రసంబంధే గదతోమమ్॥

అనగా ఈవిషయమునందుమనువుచెప్పిన వేదాథమునుగూడ చె
 ప్పెదవినుము.

౬౪ ద్వేబ్రహ్మణీ వేదితవ్యే శబ్దబ్రహ్మపరంబయత్ । శబ్దబ్రహ్మణీస్థాతః
పరంబ్రహ్మణీగచ్ఛతి॥

అనగా శబ్దబ్రహ్మమనియు పరబ్రహ్మమనియుబ్రహ్మము రెండువిధ
ములు- శబ్దబ్రహ్మముపరబ్రహ్మము నీరెండును తెలియదగినవి. ఐతే
శబ్దబ్రహ్మమును తెలుసుకొన్న పిదప- పరబ్రహ్మమును పొందుచు
న్నాడు.

౬౫ ద్వేచవిశ్వే వేదితవ్యే ఇతిచాధర్వణీశ్రుతిః । పరయాత్వత్కరప్రా
ప్తిః ఋగ్వేదాదిమయా ౨పరా॥

అనగా విద్యలు రెండువిధములని అధర్వణశ్రుతిచెప్పచున్నది అందుప
రవిద్యచేపరబ్రహ్మప్రాప్తికలుగును- రెండవది ఋగ్వేదాదిరూపము

౬౬ యత్తదవ్యక్తపజరమచింత్య మజమన్యయమ్ । అనిదే శ్యమరూ
పంచపాణిపాదాద్యసంయతమ్॥

౬౭ విభు సర్వగతం నిత్యం భూతయోనిరకారణమ్ । వ్యాప్యవ్యాప్తం
యతస్సర్వం యదైవపశ్యంతిసూరయాః॥

౬౮ తస్మిన్మాతత్పరంధామ తద్ద్యేయం మోక్షకాంతీభిః । శ్రుతివా
క్యోదితంసూక్ష్మం తద్విష్టోఃపరమంపదమ్॥

అనగా- వీటిజరాదులు లేనిదియు అచింత్యమైనదియు జన్మనాశంబు
లు లేనిదియు పాణిపాదాదియు క్తరూపము లేనిదియు. సర్వనియా
మకంబును అన్నిటను వ్యాపించియుండునదియు నిత్యమైనదియు. సమ
స్తభూతంబులకు గారణంబైనదియు, దనకు గారణము లేనిదియు మరి
యే పదార్థము చేతను వ్యాపింపబడనిదియైయుండునో- దేనివలన జగ
త్తంతయుబుట్టెనో- దేని పండితులగు వారలు ధ్యానింతురో - అది
పరబ్రహ్మము- అదియే పరమస్థానము- దానినే మోక్షముగోరువారు
ధ్యానింపవలయు అదియే వేదవాక్యములచే జెప్పబడినదియు- సూ

త్వమైనదియు అదియే సర్వవ్యాపకమైన పరబ్రహ్మమయే - సర్వ
రూపము.

౧౯ తదేవభగవద్వాచ్యం స్యరూపం పరమాత్మనః - వాచకో భగ
వచ్ఛబ్దస్తస్యాద్యస్యాక్షియాత్మనః॥

అనగా అట్టి రూపత్వస్వరూపమే భగవచ్ఛబ్దవాచ్యము పురాణ
పురుషుండును - నాశరహితుండునగు పరమాత్మునే భగవచ్ఛ
బ్దముచెప్పుచున్నది.

౨౦ ఏవంగదితాథః స్య తత్త్వం సత్యస్య తత్త్వతః । జ్ఞానైతేయేన త
ద్జ్ఞానం పరమస్య త్త్రియమయమ్॥

అనగా ఇట్లు పై చెప్పిన పరబ్రహ్మ తత్త్వము దేనిచే దెలియబడుచు
న్నదో - అది పరజ్ఞానము ఇతరమైనది ఆగమబద్ధము.

౨౧ అశబ్దగోచరస్యాపి తస్యైవై బ్రహ్మణోద్విజ । పూజాయాం భగ
వచ్ఛబ్దస్థితితేహ్యుపచారతః॥

అనగా అపరబ్రహ్మము - శబ్దగోచరము కానిదైనను ఉపచారము
నా పూజయందు వైచెప్పబోవు గుణములచేత భగవచ్ఛబ్దమువ్య
వహరింపబడుచున్నది.

౨౨ శుద్ధమహావిభూత్యాఖ్యై పరే బ్రహ్మణి వతః । మైత్రేయభగ
వచ్ఛబ్ద స్సర్వకారణ కారణే॥

అనగా - కావున శుద్ధమును మహావిభూతిగలదియును - సర్వకార
ణ కారణమునునగు పరబ్రహ్మమునందు వతః అందుచున్నది.

౨౩ సంభూతా చ తథా భూతా భకారాథో ద్వయాత్మకః । సేతా
గమయితా గ్రస్తా గకారాథః స్తథా మునే॥

అనగా - పోషించువాడు అనియు నిత్యాధారరూపుడనియు - ఇవి భ
గవచ్ఛబ్దమునందుండు భకారమునకు అర్థములు - జగత్తును సం

రక్షించువాడు తనయందుపసంహరించు కొనువాడు- సృజించు
వాడనియు- ఇవిగకారమునకథములు.

౨౪ విశ్వర్యస్య సమగ్రస్య వీర్యస్యయశసశ్చి యః జ్ఞానవై రాగ్యయో
జ్ఞైవషణ్ణాంభగ ఇతిరణా॥

అనగా- నిరతిశయములైన విశ్వర్యము- వీర్యము- కీర్తియు- సం
పదయు. జ్ఞానమువై రాగ్యము- ఈ ఆరును- భ-గ- అనురెండడు
రములుగలసిన భగయనుదానికి అర్థము.

౨౫ వసంతి తత్రఘాతాని ఘాతాత్త్య న్యఖిలాత్త్యని | సచఘాతేష్వ
శేషేషువ కారార్థస్తతోవ్యయః॥

అనగా- ఘాతమయప్రపంచ శరీరుండును - సమస్తమున కాత్మ
స్వరూపుడనగు - నతనియందుఘాతములువసించుచున్నవి- అతం
డును సర్వఘాతములయందు వసించుచున్నాడు- అనిఇదివకార
మునకథము.

౨౬ ఏవమేష మహాశబ్దోమైత్రేయభగవానితి | పరమబ్రహ్మ ఘాత
స్యవాసుదేవస్య నాన్యకః॥

అనగా- (భగవాన్) అనునీమహాశబ్దము ఇట్టిఅర్థముగలది- ఇది
పరబ్రహ్మయైన వాసుదేవునియందుదప్ప మఱియెచ్చటను వత్తుం
పదు.

౨౭ తత్రపూజ్య పదాథోక్త పరిభాషా సమన్వితః | శబ్దోయన్తో
పచారేణ చాన్యత్రహ్యుపచారతః॥

అనగా- నిఘంటువునందు చెప్పబడినట్లు పూజ్యార్థవాచక మైన
ఈభగవచ్చబ్దము వాసుదేవునియందుబౌపచారికముగాదు - ఇత

రత్రయాపచారికము- ఎట్లనగా.

౨౮ ఉత్పత్తిం ప్రళయంచైవ భూతానామా గతింగతిమ్ । వేత్తివి
ద్యామవిద్యాంచసవాహ్యో భగవానితి॥

అనగా- యెవడుజగదుత్పత్తినిజగత్ప్రళయంబును - భూతముల
యొక్క-గతాగతంబులను విద్యను అవిద్యనుయెరుంగునో అతడు-
భగవంతుడని యుపచారముగాచెప్పదగినవాడు ఇదిబోపచారిక
ముగా నితరులయందు బ్రయోగించవచ్చును.

౨౯ జ్ఞానశక్తిబలైశ్వర్య వీర్యతేజాన్యశేషతః । భగవచ్ఛబ్దవాచ్యా
నివినాహేయైగుణాదిభిః॥

అనగా- ప్రకృతిగుణములుకాని- జ్ఞానము-శక్తి-బలము- శిశ్వర్య
ము- వీర్యము- తేజస్సు ఇవిమొదలుగాగల సమస్త సద్గుణంబులు
భగవచ్ఛబ్ద వాచ్యములు.

౩౦ సర్వాణి తత్రభూతాని వసంతి పరమాత్మని । భూతేషువస స
ర్వాత్మావాసు దేవస్తతస్తృతః॥

అనగా- ఆపరమాత్మయందు- సమస్తభూతములు వసించుచున్న
వి- భూతములయందు సర్వాత్ముండగు నాతండును వసించు చు
న్నాడు-కావునయితడువాసుదేవుడని చెప్పబడుచున్నాడు అని
యున్నది.

కావునసర్వశక్తులుగల వాసుదేవుడే సర్వమునకుకారణమనియెంచి య
సర్వగతికదృఢభక్తితో దన్నుస్మరించువారిని - తనమాయామోహము
నుండి తొలగించి సర్వవిధములరక్షించుచున్నాడు- ఇందుకుశ్రీధాగవత

(౨౪) - 1

ము 3 సూ-ంధముః అధ్యాయములో-౧౨॥ శ్లో॥ సవై నివృత్తిధమేకణవా
సుదేవాసుకంపయా । భగవద్భక్తియోగేనతిరోధతైశనైరీహ॥ అనియు
న్నదిగాన- సర్వమునకు వాసుదేవుడే గతి-

❖ (*) నిర్గుణవాద నిరాకరణము. (*) ❖

అనుగ్రంథము.

సంపూర్ణము.

